

సూచి.

ఉన్నవ లక్ష్మీనారాయణపంతులు.

1933.

గుంటూరు యింపీరియల్ ప్రింటింగ్ వర్క్స్ వారిచే
ముద్రింపబడినది



వెల రు. 0-1-0.

సింగి:—పో — ఆసందులో ఆమెకు చెప్పా. ఇల్లి
గొందిలో ఈమెకు జెప్పా. ఆనడివీధిలో ఆమెకు జెప్పా. ఆ
బొడ్రాతికాడి ఆమెకు జెప్పా. ఓ ఆబాయికాడామెకు జెప్పా.
దేముడు చాలా మేలుచేస్తే ఆసీకిరికండ్లామెకు జెప్పా. మరే
మండాగాని ఆముండమోపామెకు చెప్పా. ఇదుగో ఆసాయి
బును తీసుకొని లేచివచ్చినామెకు జెప్పా.

స్త్రీ:— సరే-సరే — మంచి వాండ్రుకే చెప్పావు.
అంతా ఘరానా ఆసాములే.

సింగి:— ఇనుధల్లె — పేరుబోయిన వాండ్రుకే జెప్పా.
అయిగోద్దెలో సీతమ్మకు జెప్పినా. సచ్చబామకు చెప్పా.
అల్లక్కడ రాధమ్మకు చెప్పా. సెన్నాపట్టంలో తిలకమ్మకు
సెప్పినా. గిక్కడ నెల్లూరులో కనకమ్మకు జెప్పినా. గిక్కడ
సేబోల్లో పార్వితమ్మకు సెప్పినా. వున్నవలచ్చమ్మకు-దువ్వూరి
సుబ్బమ్మకూ-వలూర్లో సుక్కమ్మకూ సెప్పినా. గీళ్ళందరికి
కద్దరుపోగుసుట్టిఅంతంగట్టినా. ఇప్పుడుకద్దరె కట్టుకుంటుండరు.

స్త్రీ:— ఖద్దరుపోగు చుట్టావు? ఆపోగులో మహిమ
వున్నదా ఏమి?

సింగి:— ఆఁ — మరేమనుకుంధవు. దేవరకుమొక్కి
అంత్రానికి కద్దరుపోగులు, నలుపు, ఎరుపు, తెలుపు మెలిపి
మూడుసుట్లు సుట్టి, దండసేతికి కట్టేతలికి ఈళ్ళంతా శివాలు
పెరిగి ఇళ్ళు వాకిళ్ళు వదలి దేశమ్మకాకులై కేగర్లోఅని తిరుగు
తుండరు.

స్త్రీ:—సరే బాగానేవుంది. మంచి యంత్రాలే కట్టు తున్నావుగాని కూచో. మమ్ములనుమట్టుకు సన్నాసులను చేయబాకు.

—సింగి:—నీ కేమమ్మా మారాజువు. పెట్టిపుట్టిన తల్లివి. లోకాలన్నీ పాడయినా నీవుగడపదాటవు. నీయిల్లమో, బిడ్డ లేమోతప్ప లోకం నీకు పట్టదు. బీర పూసినట్టు నగలు పెట్టుకొని కూకుంటవు.

స్త్రీ:—సరే. ఏమియ్యమంటావు చెప్పు.

సింగి:—ఓయమ్మ—ఏమి స్తవు—నా కేమి 'మేడలిస్తవా' మాడలిస్తవా—అమ్మోరిముడుపుకు మూడుపావలాలు రొక్కమియ్యి. గద్దెకింద మానెడుసోలెడు బియ్యంబొయ్యి. సింగికి నీవు కట్టిడిసిన దాపుడుకోకియ్యి. అప్పుడు శివంబెరిగి వున్న దున్నట్టు లేనిది లేనట్టు సెప్త.

స్త్రీ:—సరే ఈవరాల కేమిగాని ఏమియ్యమంటావో ఖరాగా చెప్పు.

సింగి:—నీసొమ్ము నా కేమివద్దు. నీసెమట మాసిన పాత రేకె ఒకటియ్యి. దొరచోని పేరుయెల్లకాలం సెప్పుకుంటా తొడుక్కుంతా.

స్త్రీ:—నీవుచెప్పటం కానీ ముందు.

సింగి:—సెప్పినాఖినే యియ్యి. అనుకున్నేది అనుకున్నట్టు వత్తేనేయియ్యి నాతల్లి.

స్త్రీ:— అంతా నిజంచెప్పు యిస్తా.

సింగి:— నేసెప్తానంతమ్మా. అంతా అమ్మోరేసెప్పుద్ది. ఇదుగో దొరసానెమ్మా—నీకడుపు సల్లంగ—ముందింత ముద్ద పెట్టమ్మా. కడుపు మాడిపోతుంథది.

స్త్రీ:— ముందుచెప్పడంకానియ్యి.

సింగి:— సరే కూఁఛోమ్మ—ఎంతభోకొట్టినా పెట్టబెదిరి పోతుంథది. దొరసానికి నేబాగ సెప్పనేమోనని బయ్యం. ఆనిఖె అడిగిందానికంటె ఎక్కవే ఇస్తది. కూకో సేయ్యిచ్చి దండంబెట్టుకో అమ్మోరికి.

ఓయమ్మా, కొల్లాపురి యెంఖమ్మ, ఏఱుగొండలవాడ, ఎంకటేచర్ల, అంకమ్మధల్లి, పలికి బొంకవద్దు. ఆడితప్పవద్దు. పలికి బొంఖవద్దే మాలమ్మా! మాలకొండలసామీ, యేడు గొండలవాడా, పార్వతీపరమేశరా, మంగళగిరి నరిసిములా, పెదఓబళయ్య, బెజవాడ కనకదురగమ్మ, కొల్లాపురెమ్మ, తోకాన యెలిసిన నూటొక్కనత్తులారా! గుంటూరు మథా నయ్యా ఆడితప్పవద్దు—పలికిబొంకవద్దు. ఉండదుండట్టు, లేనిది లేనట్టు—చెప్పవే అమ్మా. నీవు దయ్యానివో, భూతానివో సెప్పవే తల్లీ. నేను దయ్యాన్నిగాను, బూతాన్నిగాను, పీడనుగాను, పిసాసినిగాను, యేడుగొండలు వాణ్ని గాను

ఎక్కటేచల్లనుగాను, ఓబళయ్యనుగాను, మంగళగిరి నరిసిము
లునుగాను, యల్లమంద కోటయ్యనుగాను—

స్త్రీ:— మరెవరు నీవు?

— సింగి:— నేను యెవరినో చెప్పమంటవంటే తల్లీ.

స్త్రీ:— చెప్పమఱి — చల్లకొచ్చి ముంతదాచుకోవట
మొందుకు ?

సింగి:— సెప్పబోతే సిగ్గాతదే తల్లీ.

స్త్రీ:— సిగ్గయి తే యెందుకొచ్చావు? మనసూ సిగ్గా
గూడ అయితే యెట్లా? బయటపడు.

సింగి:— నేను సెడి బతికినదాన్ని గానే — బతికిచెడ్డ
దాన్నే నేతల్లీ. నేను పుట్టేవాండ్లకు అప్పను— పెరిగేవాండ్లకు
చెల్లెలిని అయిపోయినానే తల్లీ.

స్త్రీ:— చెప్పుకో మఱి.

సింగి:— సెప్త యినవే తల్లీ. సెప్పకుండా పోతానంటే
మాఅమ్మ నాకు ఆవేదన పుడుతున్నదే మాఅమ్మా. కడుపు
మండిపోతుంథదేతల్లీ.

స్త్రీ:— చెప్పుకో?

సింగి:— నేను దేశమ్మనే తల్లీ. నేను పరువుగల
దాన్నే నే తల్లీ. నలుగురిలో మొగమెత్తుకోవడానికే లేకుండా
పోయిందేతల్లీ. నాబతుకు ముండ ముత్తయిదు కాకుండా
పోయిందేతల్లీ. నాకు ఆవేదన ఎక్కువయిందేతల్లీ.

స్త్రీ:—ఎందుకు అవేదన.

సింగి:— నాకు వల్లమాలిన పిసాసి ఒట్టెందే మా
అమ్మా.

స్త్రీ:—ఇందాక పిసాసివి కాదంటివి?

సింగి:— నేను దేశమ్మ తల్లినే మాలమ్మ. నాకు
పిసాసి పూనిందే తల్లి.

స్త్రీ:— ఎక్కడనుంచి వచ్చింది.

సింగి:— ఒళ్ళుటి-రొండు-మూడు-మూడంపె తెలియ
దంటే మాతల్లి. మూడోదిక్కునుంచి వచ్చిందే మాతల్లి.
పడమటినుంచి వచ్చిందే మాలమ్మా. పడమటిగాలి సోకిందే
మాతల్లి. వీల్చి పిప్పిజేసిందే మాలమ్మా. వడగొట్టి పడ
గొట్టిందేతల్లి. చిల్లరదుకాణంపెట్టి పెద్దసెట్టయిందే అమ్మా.
అడుగుపెట్టనిస్తే అంతా చేముకున్నదే తల్లి. పీనుగలాగొచ్చి
ఏనుగలాగయిందే మాలమ్మా.

స్త్రీ:— ఏనుగలాగ ఏమయింది.

సింగి:— తెలియకపోతే తెలుపుతానుయినవే మాలమ్మ.
దబ్బకర్రలాగొచ్చి మబ్బనాగులయిందే మాతల్లి.

స్త్రీ:—దుబ్బనాగేమిటి?

సింగి:— తెలియజెప్పుతా యినవే మాయమ్మా. ఏయి
చిరచుల దుబ్బనాగయిందే మాలమ్మా. దుబ్బనాగంటే
తెలియదంటే నీకూ. ఏయిపడిగెల పామయిందే మాలమ్మా.

దుబ్బనాగంటె రెండునాలికల పామే మాలమ్మా. దుబ్బ
నాగంటె సుబ్బనాగే మాతల్లి.

— స్త్రీ:—ఓహో! సుబ్రహ్మణ్యస్వామా. నల్లతాచు
ముట్టుకున్నదా?

సింగి:— కాదు. తెల్లతాచేనే మాలమ్మా. రావు
కంటె లావే మాలమ్మా. కేతుకంటె యిసమే తల్లో. కట్టు
కట్టుకు తలకెక్కిందే తల్లి.

స్త్రీ:—ఏమిచేసిందది?

సింగి:—ఏమి చేసిందా. పస్తెలడుగుతది మాతల్లి పస్తెలు
చెప్పతినుకోవే మాతల్లి. నాబిడ్డలకూ నాకూఎడలుబాపిందే
మాలమ్మా. పిల్లిమీద ఎలుకను ఎలుకమీద పిల్లిని ఎక్కిం
చిందే మాతల్లి. జుట్టుజుట్టుముడిపెట్టిందే మాలమ్మా. తాటి
మట్టలుగట్టి ముట్టించిందే మాతల్లి అందరికి పిచ్చెత్తించిందే
తల్లి. అందరికి కై పెక్కించిందేతల్లి. రాజులందరినీ తరాజులను
జేసిందే. నవాబులందరిని కవాబులను జేసిందే. తనసదువులు
చెప్పి బుద్ధులు చెరిచిందే. అందరి మతులు యిరిసేసిందో
తల్లో. అందరినీ మోహములో పడవేసిందే. అందరిని నిద్దర
బుచ్చిందే తల్లి. అందరిమీద మచ్చుజల్లిందే అమ్మా.

స్త్రీ:—మచ్చుజల్లి ఏంజేసింది.

సింగి:— అందరూ నన్నొదిలి దానిపట్టయినారే తల్లీ. దిబ్బేలు నింపుకోని ఓడలకెక్కించిందే తల్లీ. అందరినీ సన్నాసులను చేసిందే తల్లీ. అందరికి చిప్పలు చేతికొచ్చినవే తల్లీ. దేశమ్మకాకులై పోయినారే తల్లీ. కేగర్లొంటూపోయి పడిపంచలు చేరారే తల్లీ. అంతా దిక్కుదెస లేనివాండ్లయి పోయినారే తల్లీ. నీచపు బతుకులకు లోనయినారే తల్లీ. ఇంకేమిచెప్పనే నాతల్లీ. చీమలదోమలకంటే కనాకష్టమయినారేతల్లీ బతికీచచ్చిన వాండ్లకిందనే లెక్కేతల్లీ. ఇంతకంటే వాండ్లంతా చచ్చినా సంతోషించేదాన్నే నేతల్లీ, ఒక్కయేడుపు ఏడిచి వూరుకుండేదాన్నే నే తల్లీ.

స్త్రీ:— ఎవరిని చెడగొటుతున్నది ?

సింగి:—తల్లీ పస్తెడుగుతది, ఎవరిని చెడగొడుతున్నదని? ఇనుకోవే చెపుతాను మా తల్లీ. ఎవరిని చేసిందే తెలియదంటే నీకూ, నా శర్దగల తండ్లందరినీ సన్నాసులను జేసిందేతల్లీ - అన్నివిదాల చెడగొట్టిందే మాలమ్మ.

స్త్రీ:— నీ శర్దగలవాండ్లెవరు?

సింగి:— రాజులా రంభలా అని అడుగుతవంటే తల్లీ. నొట్ట జూపితే రంభలనీ గెడ్డముజూపితే రాజులనీ తెలియదంటే నీకూ, రంబలంటే బుర్రక్కలనీ రాజులంటే పోతులనీ ఎరగవంటే అమ్మా ?

స్త్రీ:— ఇట్లా చేస్తుంటే నీశ్రద్ధగలవాండ్రంతా ఏమి చేస్తున్నారు?

సిం:— నాబిడ్డలంతా కుడుము చేతికిస్తే పండగను కూడేవాండ్రే తల్లి-అందరూ మత్తులో పడిపోయినాకే తల్లి-కత్తులు పారేయించి కలంపుల్లులు బట్టించిందే, ముతగగుడ్డలు మానేయించి మాయగుడ్డల గట్టించిందే. వేరుసెనగ బెట్టించి బువ్వకు కరువు జేయించిందే. బువ్వలేక బిడ్డలు మల మల మాడుతుండారే అమ్మా. బిడ్డలంతా బానిచలయిరే తల్లి. ఎక్కడికిబోయినా మొగాన వూత్తుండరే తల్లి. నేనీ చర బడ్డనే తల్లి, నన్నిడిపిచ్చే వాళ్లెవరూలేరే మాఅమ్మా. నాకీబదవలు తప్పించేవాండ్రవరూలేరే మాఅమ్మా. ఓసూరె చందుల్లారా, ఓసుక్కల్లారా, ఓకొల్లాపురెమ్మా, ఓయేమ గొండలవాడా ఈసెర నేపడలేనోతల్లో, యీసెమ నేను అను బోగిచ్చలేనో తల్లో.

స్త్రీ:—నీబిడ్డలు నిన్నిడిపించరూ?

సింగి:—ఏమని చెప్పకుండేదే అమ్మా. చెప్ప వెరుతునా, చెప్పక వెరుతునే తల్లి. కడుపు చించుకుంటే కాళ్ళ మీద పడదేతల్లి. నాబిడ్డలు వొట్టి నవట పెద్దమ్మలే అమ్మా. చమురుకాళ్ళ పెద్దమ్మలే తల్లి. కడుపు చెడబుట్టారేఅమ్మా. చెట్టుచెడుకాలానికి కుక్కమూలి పిందెలు వుట్టినవే తల్లి. నా బిడ్డలు నల్లులకంటే నానీసేతల్లో. బతికుంటే బలుసాకయినా

తీంటామంటారే అమ్మా. బానిసత్వమే బాగుంటుందంటారే తల్లీ. కానాబతుకే కమ్మంగుంటదంటారే అమ్మా. సన్న గుడ్డలోళ్ళు, బొర్రకడుపులోళ్ళు, దానియిద్దెలు నేర్చినోళ్ళు అంతా దుబ్బనాగులేనే మాఅమ్మా. బోడిగుండ్లొంగడ్లూ బాట్టలేనోండ్లు దుబ్బనాగులేనే అమ్మా. టాకుటీకులోళ్ళు పక్కపాపిటిలోళ్ళు అంతా దుబ్బనాగులేనే నాయమ్మా. నా కడుపుచెడబుట్టారు నాలమ్మా నాపాడుబతుకుకంటే సచ్చిందే మేలే అమ్మో

స్త్రీ:—నీకడుపున మంచివారొకడూ పుట్టలేదా?

సింగి:— ఇనతకు గెరటయ్యలాగ మానీడు నాకడు పునపుట్టడేతల్లి. నానోము పండిందే అమ్మా. నాకడుపున రత్నంబుట్టిందే తల్లి. నత్తగుల్లలో నవరత్నం దొరికిందేతల్లి. చక్రంబట్టకొని ఇష్టుమూర్తిపుట్టడే తల్లి. లోకంలో కలత సద్దుమనిపిస్తాడేతల్లి. కాలశక్రం తిప్పుతున్నాడే తల్లి. ఆయన లోకానికంతా గురువేతల్లి.

స్త్రీ:—గురువై యేమి బోధిస్తారు.

సింగి:— సత్తెంగా సమ్మెలు గట్టమన్నాడే అమ్మా.

స్త్రీ:— అంటే వివరంగా చెప్పు.

సింగి:— ఇంసలేకుండా సమ్మెలు గట్టమన్నాడే తల్లి.
 అన్నేలానికి అడ్డుపెట్ట వద్దన్నాడే అమ్మా. ఒకచెంపగొడితే
 చ్చొంఱోసెంపియ్యమన్నాడే తల్లి. కట్టుపంచ దొంగిలిస్తే పై
 పంచ చదివిస్తాడే అమ్మా. రొట్టె దొంగకు నెయ్యిస్తాడే
 అమ్మా. పాణంతియ్యడంకంటే తన పాణమియ్యడమే మే
 లన్నాఁడోయమ్మా. బానిసబతుకు బళకొద్దన్నాఁడోయమ్మా.
 అసత్తేనికి బయపడవద్దన్నాడే తల్లి. కీడుకు మేలే కీలంటాడే
 అమ్మా.

శ్రీ:—ఎప్పుడిదంతా జరిగేది?

సిం:—అదుగదుగోనని ఆత్రపడుతుండాడే తల్లి.
 యెనకాముందూ సూడొద్దంటాడే తల్లి.
 లోకమంతా యెలిగిపోతాడే తల్లి.
 బూమాకాశం పోరుకొంటాడే మాఅమ్మా
 వేడిలేనిదే ఎలిగిస్తాడే మాఅమ్మా
 ఆకాశమంతా అల్లుకుంటాడే మాఅమ్మా
 అప్పదిక్కులూ అల్లుకుంటాడే మాతల్లి
 అందరుకూడా ఆవుతి అవుతారే మాతల్లి.

శ్రీ:—ఆహుతయితే యేమిటి!

సింగి:—స్వర్గరాజ్యమే మనకొస్తాదే మాయమ్మా
అంతాదేవుళ్ళయిపోతారె మాయమ్మా
భూమిమీదనే దేవరాజ్యము పుట్టుకవస్తాది
నీనాభేదము లేనిరాజ్యమే నెలకొల్పుతడమ్మ
ప్రేమరాజ్యమే లోకమంతట పెంపు జేస్తడమ్మ
స్వపరరాజ్యముల భేదములేని స్వర్గరాజ్యమమ్మ
తప్పుచట్టముల పాలనలేని ధర్మరాజ్యమ్మ
దేవదేవుడె రాజై అప్పుడు దేశమేలుతాడు
నీవూనేనూ దేవుడిలోపల నిల్చిపోతమమ్మ

తల్లి నోరెండుతుండది కాస్త బువ్వబెట్టమ్మ.

స్త్రీ:—నాథనమంతా నీవుకూడా అనుభవించు.

సింగి:—నేనుమటుకు యేంజేసుకుంతనమ్మా.

స మా ప్త ము.



యింపీరియల్ ప్రింటింగ్ వర్క్స్; గుంటూరు.